

Eftirlønargrunnur Føroya Arbeiðarafelags

Skrás. nr. 3566

Ársfrásøgn 2019

Frumrit

Góðkend á aðalfundi tann 28.02.2020



Fundarstjóri

Innihaldsyvirlit

	Síða
Upplýsingar um grunnin	2
Frágreiðing til ársfrásøgnina fyri 2019	4
Leiðslustørv hjá nevnd og stjórn	8
Roknskaparátekning	9
Váttan frá óheftum grannskoðara	10
Rakstrarroknskapur	14
Figgjarstøða	15
Frágreiðing um eginogn	17
Notur	18

Nevnd:

- Georg F. Hansen, formaður
- Páll Nielsen, næstformaður
- Hans Jacob Joensen
- Sunrid Vang
- Jan Otto S. Holm

Stjórn:

- Elin Sørensen

Grannskoðanarbólkur:

- Georg F. Hansen, formaður
- Páll Nielsen, næstformaður
- Hans Jacob Joensen
- Sunrid Vang
- Jan Otto S. Holm

Grannskoðan og aktuarur

Grannskoðan:

- P/F Januar
løggilt grannskoðanarvirki

Aktuarur:

- Steen Ragn
Ábyrgdarhavandi aktuarur

Frágreiðing til ársfrásøgnina fyri 2019

Endamál grunsins

Endamál grunsins er at reka eftirlønarvirksemi. Endamálið við hesum virksemi er at veita limunum elliseftirløn, tá limirnir gevast at arbeiða vegna aldur.

Úrslitið fyri 2019

Árið 2019 er 17. roknskaparárið hjá grunninum.

Eftir eitt trupult iløguár kemur sera ofta eitt gott iløgu ár. Sostatt var tað hugaligt at eitt sera gott 2019 avloysti 2018. Samlaði vinningurin av iløguvirkseminum eftir umsitingarkostnað gjørdist 9,0% í 2019 sammett við eitt hall á 2,2% í 2018. Vit minnst, at tað var ársendi í 2018, sum var atvoldin til samlaðu ringu árgongdina, men 2019 byrjaði sera væl og longu í februar 2019 var hallið frá 2018 vunnið innaftur.

Ein høvuðsorsøk til sera góðu gongdina í 2019 stavar frá partabrøvunum. Hesi stóðu seg sera væl í árinum, og ein einføld veking visir ein vinning á heili 29,1%. Teimum á baki komu útlendsku lánsbrøvini við 8,1% og aftast lógu donsku lánsbrøvini, ið "einans" góvu vinning á 1,0%. Hetta er litil vinningur sammett við vinningin frá partabrøvunum og útlendsku lánsbrøvunum, men um sera lága rentustigið verður havt í huga má sigast, at 1,0% er á einari leið.

Leggjast skal aftrat, at samlaði vinningurin á 9,0% er besti vinningur síðani figgjarkreppuna.

Av hendingunum, sum ávirkaðu iløguárið 2019, kunnu nevast:

- Handilskríggj millum USA og Kina valdaði framvegis.
- Miðbankin í USA (Fed) skifti hugsan og broytti peningapolitikkin frá at vera tálmandi til stimbrandi. Við øðrum orðum fór Fed undir at lækka rentuna 31. juli eftir at hava hækkað rentuna síðani ársenda 2016.
- Ávisur ótti var fyri, at heimsbúskapurin skuldi fara í resessión, men hesin ótti varð avloystur av eini meting um, at búskapirnir framhaldandi kundu vaksa, hóast vøxturinn ikki fór at vera eins høgur sum áður.
- Framhaldandi óvissa um Brexit.
- Stríð millum USA og Iran.
- Tweets frá Donaldi Trump.

Hóast varligt bjartskygni valdaði um búskaparstøðuna við ársbyrjan 2019, varð ikki væntað, at 2019 skuldi gerast so gott, sum tað gjørdist. Gamaní var búskaparstøðan hampuliga góð, serliga í USA, og renturnar vóru sera lágar, tá árið byrjaði, so eitt hampuligt partabrævaár var hóast alt møguligt.

Sammett við árin frammanundan var búskaparvøksturinn lágur við ársbyrjan, og inflatióin var somuleiðis í lægra lagi. Hóast hetta varð mettt, at lánsbrævarenturnar kundu hækka í 2019. Tó var eingin rentuhækking at fáa eyga á, og frá 1. januar til 1. septembur lækkaði t.d. 10-ára statslánsbrævarentan í Danmark úr +0,31% í -0,69%. Rentulækkingin í stórum parti av heiminum eggjaði íleggjarum at keypa partabrøv, tí lága rentustigið færdi við sær, at avmarkaður móguleiki var fyri vinningi av lánsbrøvunum. Harumframt er lágt rentustig stimbrandi fyri raksturinn hjá virkjum. Eftirspurningurin eftir partabrøvum økist tiskil, og partabrævakursirnir hækkaðu. Hendan hækkingin var eisini í stóran mun stimbrað av, at amerikanski miðbankin broytti hugsan og lækkaði rentuna í USA í juli, eftir at bankin hevði hækkað rentuna javnt og samt síðani 2016. Eisini í Evropa rak miðbankin, ECB, stimbrandi pengapolitikk í 2019. Strimbrandi pengapolitikkurin eigur stóran heiður í, at 2019 gjørdist eitt gott iløguár.

Hóast 2019 gjørdist sera gott iløguár, var stundum óstøðugleiki á figgjarmarknaðinum. Serliga tíðindi um handilskríggið millum USA og Kina færdi óstøðugleika við sær, og ofta vóru tað "tweet" frá amerikanska forsetanum, ið loypti ótta á marknaðirnar.

Samanumtikið er nevndin í Eftirlønargrunni Føroya Arbeidarafelags nøgd við virðisbræva-vinningin í 2019.

Eins og undanfarið ár, eru iløgurnar hjá grunninum væl spjaddar. Er talan um framúr góð ár, færir spjaðingin við sær, at samlaði vinningurin verður tálmaður nakað, men er talan um trupul ár eins og í 2018, tryggjar spjaðingin, at um ein iløgubólkur gevur hall, so megnar ein annar at halda samlaða hallinum frá durðunum.

Staðfest úrslit

Úrslitið fyri 2019 og býtið av hesum kann útgreinast soleiðis:

	31.12.2019	31.12.2018
	DKK	t.DKK
Figgjaravkast	66.183.012	-18.907
Umsiting o.a. postar	-2.343.565	-2.553
Avs. til umsiting av eftirlønnum	-1.725.573	-185
Úrslit áðrenn býti	62.113.873	-21.645
Figgjaravkast til limir	64.697.203	-18.465
Umsitingargjald limir	-4.069.138	-2.738
Tilskrivað limum í alt	60.628.065	-21.204
Aðrar inntøkur/útreiðslur	0	0
Figgjaravlop til eginogn	1.485.809	-442
Tilskrivað eginognini í alt	1.485.809	-442
Býtt úrslit	62.113.873	-21.645

Samanumtikið verður úrslitið mettt at vera nøktandi.

Kapitalstyrki

Grunnurin er sterkur í mun til sínar tryggingarligu skyldur.

	31.12.2019	31.12.2018
	DKK	t.DKK
Eginogn	16.833.463	15.348
Límakontur	64.027.479	57.926
Kjarnufæfeingi	80.860.943	73.274
Grundarfæfeingi	80.860.943	73.274
Fæfeingiskrav	27.637.890	27.629
Kapitalstyrki	53.223.053	45.645

Individuelli solvenstørvur grunsins er uppgjørdur til 17,5 mió.kr. pr. 31.12.2019.

Hendingar eftir roknskaparlok

Frá degnum fyrir figgjarstøðuni til í dag er einki hent, sum eftir leiðslunnar áskoðan hevur týðandi ávirkan á ársfrásøgnina.

Útlit fyrir 2020

Eftirlønarvirkskemi

Roknað verður við somu gongd sum í 2019, har inngjældini halda áfram at hækka, og har útgjældini vera á sama støði sum í 2019.

Íløguvirksemi

Eftirlønargrunnur Føroya Arbeðarafelags hevur seinnu árin rikið eina sokallaða balanseraða íløgu fyrir at fáa so næktandi vinning til limirnar í grunninum sum gjørligt.

Í balanseraðu íløguni liggja triggir høvuðsbólkar av íløgum. Hesir eru donsk lánsbrøv, sum fevna um vanlig donsk stats- og realkredit lánsbrøv, útlendsk partabrøv, ið er ein væl spjødd íløga í alheims partabrøv, ið hava staðið eina etiska gjøgnumgongd, og útlendsk lánsbrøv, ið fevna um undirbólkarnar "Investment Grade", "High Yield" og "Emerging Markets". Umframt nevndu bólkar, hevur grunnurin viðkað nakað um balanseraðau íløguna við íløgubólkinum "alternativar íløgur". Hesar íløgur kunnu fevna víða, men grunnurin leggur seg eftir, at hesar geva samlaðu íløguni góðsku við eyka spjæðing og vinningsmøguleika, tá hinar íløgurnar hava truðlar tíðir.

Orsøkin til, at leiðslan fyrir grunnin valdi at gera íløgur í hesar høvuðsbólkar, er fyrir at fáa liðiligheit í samlaðu íløguna, soleiðis at hon kann standa seg undir so nógvum íløguvíðurskiftum sum gjørligt.

Gongur væl búskaparliga í heiminum, kann samlaða íløgan tillagast hesi sannroynd, og tað sama kann gerast, tá tað sansar at búskaparliga, og kreppur herja.

Møguleiki er fyrir, at 2020 kann gerast eitt næktandi íløgúár, hvat vinningi viðvíkur. Líkt er til, at renturnar framhaldandi verða lågar. Aldrandi íbúgvar í framkomnu londunum føra við sær stóran uppsparingartørv, og hetta leggur trýst á renturnar. Harumframt eru búskaparligu lyklatølini batnað farnu mánaðirnar.

Vit mugu tó ikki gloyma, at góða partabrævagongdin seinasta árið bendir á, at partabrøv eru vorðin meira kostnaðarmikil. Fyri at rættvísgera prisásetingina á partabrøvunum, er neyðugt, at roknskapirnir visa hækkandi inntøkur. Fleiri av heimsins størstu virkjum hava higartil megnað at staðfesta hækkandi inntøkur, og tað er jaligt, men so hvørt, sum partabrøvini hækka, skal minni til, fyri at neilig týðindi kunnu elva til eina lækking.

Hvussu iløgurnar fara at laga seg í 2020 er m.a. tengt at búskarvækstrinum. Eitt nú væntar Altjóða Gjaldoyragrunnurin, at heimsbúskapurin fer at vaksa 3,5% í 2020, sammett við 2,9% í 2019. Í USA væntast búskaparvæksturin at lækka eitt vet, og í Evropa væntast vøksturin at hækka eitt vet. Marknaðurin hevur sligið seg til tols við, at vøksturin er um at finna eitt lægri stigi, men tó er vøksturin væntandi nóg mikil til, at partabrøvini kunnu standa seg hampiliga. Sostatt væntast ein vinningur av partabrøvunum í 2020, hóast hesin valla kann vera á sama stigi, sum í 2019.

Avbjóðingar eru kortini, og fleiri viðurskifti fara sannlíkt at seta sín dám á gongdina í 2020. Hósat partsloysn er funnin í handilskrignum millum USA og Kina, er langt eftir til endaliga loysn, so tíðindi hesum viðvikjandi fara at seta dám á árið. Nýggja corona-virusið hevur higartil sett dám á ársbyrjanina, og møguleiki er fyri, at nakað av tíð kann ganga, áðrenn sjúkan er bast. Um ábendingar koma um, at broyttur atburður vegna corona tálmar búskaparvæksturin, kann avleiðingin gerast størri. Í november verður aftur forsetaval í USA, og hetta kann føra við sær økt virksemi á twitter-kontuna hjá sitandi forseta. Hetta kann eisini føra við sær óstøðugleika.

Samanumtikið eru útlit fyri, at 2020 kann enda við einum vinningi, hóast hesin neyvan verður á søguliga høgum stigi. Væntast kann, at størsta iskoytið til samlaða vinningin fer at koma frá partabrøvunum, og tí kannar eftirlønargrunnurin møguleikan fyri at økja eitt vet um partabrævalutin í samlaðu iløguognini.

Leiðslustørv hjá nevnd og stjórn

Upplýsingar um onnur leiðslustørv hjá nevnd og stjórn sambært § 129 a í Kunngerð um ársfrásagnir hjá tryggingarfeløgum og haldfelagsskapum:

Jan Otto S. Holm, nevndarlimur:

Stjóri í:

- SP/F JOSH

Nevndarformaður í:

- P/F KJ Hydraulik

Nevndarlimur í:

- Landsbanka Føroya
- Eftirlønargrunninum hjá Havnar Handverkarafelag

Roknskaparátekning

Vit leggja við hesum fram ársfrásøgn fyri grunnin fyri 2019. Ársfrásøgnin er gjørd í samsvari við ásetingarnar í tryggingarlóggávuni.

Tað er okkara fatan, at ársroknskapurin gevur rættvisandi mynd av grunsins ognu, skyldum, figgjarligu støðuni og av úrslitinum.

Leiðslufrágreiðingin inniheldur eftir okkara áskoðan eina rættvisandi frágreiðing um gongdina í grunninum og um virksemi grunsins og figgjarviðurskiftini, og eina lýsing av teim týðningarmestu váðunum og óvissu tættunum, sum kunnu koma at ávirka grunnin.

Tórshavn, tann 18. februar 2020

Stjórn:



Elin Sørensen, stjóri

Nevnd:



Georg F. Hansen, form.



Hans Jacob Joensen



Páll Nielsen



Sunrid Vang



Jan Otto S. Holm

Váttan frá óheftum grannskoðara

Til eigararnar í Eftirlønargrunni Føroya Arbeðarafelags

Niðurstøða

Vit hava grannskoðað ársroknskapin hjá Eftirlønargrunni Føroya Arbeðarafelags fyri roknskaparárið 1. januar – 31. desember 2019 við leiðsluátekning, nýttum roknskaparhátti, rakstrarroknskapi, figgjarstøðu, frágreiðing um eginogn og notum fyri grunnin. Ársroknskapurin er gjørdur eftir løgtingslóg um tryggingarvirksemi.

Tað er okkara fatan, at ársroknskapurin gevur eina rættvísandi mynd av grunsins ognum, skyldum og figgjarligu støðuni tann 31. desember 2019 og av úrslitinum av virksemi grunsins í roknskaparárinum 1. januar – 31. desember 2019 samsvarandi lóg um tryggingarvirksemi.

Grundarlag fyri niðurstøðuni

Grannskoðanin er lögð til rættis í samsvari við altjóða standardir um grannskoðan og aðrar ásetingar, sum eru galdandi í Føroyum. Okkara ábyrgd eftir hesum standardum og ásetingum er nærri greidd frá í niðanfyri standandi broti "Ábyrgd grannskoðarans av at grannskoða ársroknskapin". Vit eru óheft av felagnum samsvarandi altjóða etisku krøvunum fyri grannskoðarar (etisku reglunum hjá IESBA) og øðrum ásetingum, sum eru galdandi í Føroyum, eisini hava vit hildið hinar etisku skyldurnar hjá okkum, sum ásettar eru í hesum standardum og krøvum. Tað er okkara fatan, at vit hava fingið nøktandi grannskoðanarprógv, ið kunnu vera grundarlag undir okkara niðurstøðu.

Ábyrgd leiðslunnar av ársroknskapinum

Leiðslan hevur ábyrgdina av at gera ein ársroknskap, ið gevur eina rættvísandi mynd í samsvari við føroysku tryggingarlóggávuna. Leiðslan hevur harumframt ábyrgdina av tí innanhýsis eftirliti, ið leiðslan metir skal til fyri, at ársroknskapurin kann gerast uttan týðandi skeivleikar, uttan mun til um skeivleikarnir standast av sviki ella mistøkum.

Tá ársroknskapurin verður gjørdur, hevur leiðslan ábyrgdina av at meta, um felagið megnar at halda fram við rakstrinum; at upplýsa um viðurskipti viðvíkjandi framhaldandi rakstri, har tað er viðkomandi; umframt at gera ársroknskapin eftir roknskaparmeginregluni um framhaldandi rakstur, uttan so at leiðslan hevur í hyggju at avtaka felagið, steðga rakstrinum, ella at leiðslan í roynd veru ikki hevur annan møguleika enn at gera tað.

Ábyrgd grannskoðarans fyri at grannskoða ársroknskapin

Okkara endamál er at fáa grundaða vissu fyri, at ársroknskapurin í síni heild ikki hevur týðandi skeivleikar, uttan mun til um skeivleikarnir standast av sviki ella mistøkum og at geva eina grannskoðanarátækning við eini niðurstøðu. Grundað vissu er vissa við høgum stigi, men er ikki full trygd fyri, at ein grannskoðan, sum verður gjørd eftir ásetingunum í altjóða standardum um grannskoðan og øðrum ásetingum, sum eru galdandi í Føroyum, altíð kann avdúka týðandi skeivleikar, tá slíkir eru. Skeivleikar kunnu koma fyri orsakað av sviki ella mistøkum og kunnu metast at vera týðandi, um tað kann væntast, at teir hvør sær ella saman ávirka fíggjarligu avgerðirnar, sum roknskaparbrúkararnir taka við støði í roknskapinum.

Sum ein liður í grannskoðanini, ið verður gjørd eftir altjóða standardum um grannskoðan og øðrum ásetingum, sum er galdandi í Føroyum, gera vit yrkisligar metingar og hava eitt yrkisligt ivingarsemi undir grannskoðanini, har vit eisini:

- Eyðmerkja og meta um váðar fyri týðandi skeivleikum í ársroknskapinum, uttan mun til um skeivleikarnir standast av sviki ella mistøkum, leggja til rættis og gera tey grannskoðanararbeiðir, sum hesir váðar krevja umframt fáa til vega tey grannskoðanarpróg, sum eru nøktandi at vera grundarlag undir okkara niðurstøðu. Váðin fyri ikki at varnast týðandi skeivleikar, sum standast av sviki, er størri, enn tá talan er um týðandi skeivleikar, sum standast av mistøkum, tí svik kann vera av samanløgðum ráðum, skjalafalsan, tilætlaðari burtúrlegging, villleiðingum ella við at skúgva innanhýsis eftirlitið til viks.
- Fáa eina fatan av innanhýsis eftirlitinum, sum er viðkomandi fyri grannskoðanina, fyri at kunna leggja grannskoðanina til rættis eftir umstøðunum, men ikki fyri at kunna gera eina niðurstøðu um dygdina á innanhýsis eftirlitinum.
- Taka støðu til um roknskaparhátturin, sum leiðslan nýtir, er hóskandi, og um tær roknskaparligu metingarnar og tilhoyrandi upplýsingar, sum leiðslan hevur gjørt, eru rímligar.

- Gera niðurstøðu um, hvørt tað er hóskandi, at leiðslan hevur gjørt ársroknskapin við støði í roknskaparmeginregluni um framhaldandi rakstur, umframt um tað við støði í teimum grannskoðanarprógvum, sum eru fingin til vega, er týðandi óvissa um hendingar og viðurskifti, sum kunnu viðføra týðandi iva, um felagið megnar at halda fram við rakstrinum. Um okkara niðurstøða er, at tað er ein týðandi óvissa, skulu vit í okkara grannskoðanarátekning vísa á upplýsingar um hesi viðurskifti í ársroknskapinum ella, um hesar upplýsingar ikki eru nøktandi, tillaga okkara niðurstøðu. Okkara niðurstøður byggja á tey grannskoðanarprógv, sum vit hava fingið fram til dagfestingina á okkara grannskoðanarátekning. Hendingar og viðurskifti í framtíðini kunnu tó føra við sær, at felagið ikki longur megnar at halda fram við rakstrinum.
- Meta um ta samlaðu framløguna, bygnaðin og innihaldið í roknskapinum, herundir upplýsingarnar í notunum, umframt um ársroknskapurin vísir tey undirliggjandi handilsviðurskiftir og hendingar á ein slíkan hátt, at tað gevur eina rættvísandi mynd av hesum.

Vit samskifta við leiðsluna um millum annað vavið á ætlaðu grannskoðanini og nær grannskoðað verður og eisini um týðandi avdúkingar, herundir um týðandi manglar í innanhýsis eftirlitinum, sum vit hava eyðmerkt undir grannskoðanini.

Ummæli av leiðslufrágreiðingini

Leiðslan hevur ábyrgdina av leiðslufrágreiðingini.

Okkara niðurstøða um ársroknskapin fevnir ikki um leiðslufrágreiðingina, og vit geva onga niðurstøðu við vissu um leiðslufrágreiðingina.

Í sambandi við okkara grannskoðan av ársroknskapinum, er tað okkara ábyrgd at lesa leiðslufrágreiðingina, og í hesum sambandi at umhugsa um leiðslufrágreiðingin er í týðandi ósamsvari við ársroknskapin ella ta vitan, ið vit hava fingið undir grannskoðanini, ella á annan hátt tykist at hava týðandi skeivleikar.

Okkara ábyrgd er eisini at umhugsa, um kravdu upplýsingarnar eftir føroysku tryggingarlóggávuni eru umrøddar í leiðslufrágreiðingini.

Við stóði í gjørda arbeiðinum er tað okkara fatan, at leiðslufrágreiðingin er í samsvari við ársroknskapin, og at hon er gjørd eftir ásetingunum í føroysku tryggingarlóggávuni. Vit eru ikki vorðin varug við týðandi skeivar upplýsingar í leiðslufrágreiðingini.

Tórshavn, tann 18. februar 2020

P/F JANUAR

løggilt grannskoðanarvirki



Heini Thomsen

statsaut revisor

Rakstrarroknskapur

Nota	2019 DKK	2018 DKK	
2	Eftirlønargjöld	49.061.497	43.645
3	Rentuinntøkur og vinningsbýti v.m.	11.854.337	22.078
4	Virðisjavningar	56.409.196	-39.979
	Rentuútreiðslur	-451.776	-33
	Fyrisitingarkostnaðir av iløguvirksemi	-1.628.745	-972
	Úrslit av iløguvirksemi í alt	66.183.012	-18.907
5	Útgoldin eftirløn	-17.167.917	-14.029
	Broyting í limakontum	-6.101.220	947
	Broyting í eftirlønaravsetingum	-88.146.334	-9.545
	Broyting í eftirlønaravsetingum netto	-94.247.554	-8.598
6	Fyrisitingarkostnaðir	-2.343.565	-2.553
	Rakstrarkostnaðir av eftirlønarvirksemi í alt	-2.343.565	-2.553
	Flutt úrslit av iløguvirksemi	-1.485.809	442
	EFTIRLØNARTEKNISKT ÚRSLIT	-336	0
	Iløguúrslit av eginognini	1.485.809	-442
	ÁRSÚRSLIT	1.485.472	-442

Fíggjarstøða

Nota	31.12.2019 DKK	31.12.2018 t.DKK
OGN		
Lánsbrøv	388.488.091	388.991
Íløguprógv	356.251.980	283.418
Innlán	40.237.376	16.669
Aðrar fíggjarligar íløguognir tilsamans	784.977.447	689.077
ÍLØGUOGN TENGD AT MARKNAÐARRENTUPRODUKTUM Í ALT	784.977.447	689.077
Rentur til góðar	1.736.250	1.930
TÍÐARAVMARKINGAR Í ALT	1.736.250	1.930
OGN Í ALT	786.713.696	691.007

Fíggjarstøða

Nota	31.12.2019 DKK	31.12.2018 t.DKK
SKYLDUR		
Innskot	8.420.769	8.421
Framflutt úrslit	8.412.694	6.927
EGINOGN Í ALT	16.833.463	15.348
7 Innskot frá limunum (limakontur)	64.027.479	57.926
ÁBYRGDARLÁN Í ALT	64.027.479	57.926
8 Avsetingar til eftirlønir til marknaðarrentu	705.786.965	617.641
AVSETINGAR TIL EFTIRLØNIR Í ALT	705.786.965	617.641
Onnur skuld (stuttfreistað)	65.789	92
SKULD Í ALT	65.789	92
SKYLDUR Í ALT	786.713.696	691.007
9 Trygdir og eventualskyldur		
10 Útgreining av fíggjarognum og avkasti		
11 Váðastýring og viðkvæmisupplýsingar		
12 Nærstandandi partar		
13 Fimmársyvirlit við høvuðs- og lyklatalum		

Frágreiðing um eginogn

	31.12.2019	31.12.2018
	DKK	DKK
Eginogn		
Innskot við ársbyrjan	8.420.769	8.421
Innskot við ársenda	8.420.769	8.421
Flutt úrslit við ársbyrjan	6.927.222	7.369
Flutt frá rakstri	1.485.472	-442
Flutt úrslit við ársenda	8.412.694	6.927
Eginogn við ársenda	16.833.463	15.348
Grundarfæfeingi og fæfeingiskrav		
Eginogn	16.833.463	15.348
Limakontur	64.027.479	57.926
Kjarnufæfeingi	80.860.943	73.274
Grundarfæfeingi	80.860.943	73.274
Fæfeingiskrav	27.637.890	27.629
Grundarfæfeingi til avlops	53.223.053	45.645